

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీకృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం, ఏకషష్ఠితమ,
తథా, ద్విషష్ఠితమాధ్యాయాంతర్గత, శ్లోకపారాయణం, ఆచార్యముఖేన
కరిష్యామహే.

శ్రీకృష్ణపరబ్రహ్మణే నమః



అథ శ్రీమహాభారతే సభాపర్వాంతర్గత ద్యూతపర్వణి ఏకషష్ఠితమోఽ ధ్యాయః

యుధిష్ఠిర ఉవాచ

అశ్వాంస్తిత్తిరికల్మాషాన్ గంధర్వాన్ హేమమాలినః ।
దదౌ చిత్రరథస్తుప్తుః యాంస్తాన్ గాండీవధన్వనే ॥ 61-22 ॥

యుద్ధే జితః పరాభూతః ప్రీతిపూర్వమరిందమః ।
ఏతద్రాజన్మమ ధనం తేన దీవ్యామ్యహం త్వయా ॥ 61-23 ॥

వైశంపాయన ఉవాచ

ఏతచ్ఛ్రుత్వా వ్యవసితః నికృతిం సముపాశ్రితః ।
జితమిత్యేవ శకునిః యుధిష్ఠిరమభాషత ॥ 61-24 ॥

యుధిష్ఠిర ఉవాచ

రథానాం శకటానాం చ శ్రేష్ఠానాం చాయుతాని మే ।
యుక్తాన్యేవ హి తిష్ఠంతి వాహైరుచ్ఛావచైస్తథా ॥ 61-25 ॥

ఏవం వర్ణస్య వర్ణస్య సముచ్ఛీయ సహస్రశః ।
యథా సముదితా వీరాః సర్వే వీరపరాక్రమాః ॥ 61-26 ॥

క్షీరం పిబంతస్తిష్ఠంతి భుంజానాశ్శాలితండులాన్ ।
షష్ఠిస్తాని సహస్రాణి సర్వే విపులవక్షసః ।
ఏతద్రాజన్మమ ధనం తేన దీవ్యామ్యహం త్వయా ॥ 61-27 ॥

వైశంపాయన ఉవాచ

ఏతచ్ఛ్రుత్వా వ్యవసితో నికృతి సముపాశ్రితః ।
జితమిత్యేవ శకునిః యుధిష్ఠిరమభాషత ॥ 61-28 ॥

యుధిష్ఠిర ఉవాచ

తామ్రలోహైః పరివృతాః నిధయో యే చతుశ్చతాః ।
పంచద్రాణిక ఏకైకః సువర్ణస్యాహతస్య వై ॥ 61-29 ॥

జాతరూపస్య ముఖ్యస్య అనర్థే యస్య భారత ।
ఏతద్రాజన్మమ ధనం తేన దీవ్యామ్యహం త్వయా ॥ 61-30 ॥

వైశంపాయన ఉవాచ

ఏతచ్ఛ్రుత్వా వ్యవసితః నికృతిం సముపాశ్రితః ।
జితమిత్యేవ శకునిః యుధిష్ఠిరమభాషతః ॥ 61-31 ॥

ఇతి శ్రీమహాభారతే సభాపర్వాంతర్గత ద్యూతపర్వణి ఏకషష్ఠితమోఽ ధ్యాయః



అథ శ్రీమహాభారతే సభాపర్వాంతర్గత ద్యూతపర్వణి ద్విషష్ఠితమోఽ ధ్యాయః

వైశంపాయన ఉవాచ

ఏవం ప్రవర్తితే ద్యూతే ఘోరే సర్వాపహారిణి ।

సర్వసంశయనిర్మోక్తా విదురో వాక్యమబ్రవీత్ ॥ 62-1 ॥

మహారాజ విజానీహి యత్త్వాం వక్ష్యామి భారత ।

మునూర్షోర్షధమివ న రోచేతాపి తే శ్రుతమ్ ॥ 62-2 ॥

యద్వై పురా జాతమాత్రో రురావ, గోమాయువద్విస్వరం పాపచేతాః ।

దుర్యోధనో భారతానాం కులఘ్నః, సోఽ యం యుక్తో భవతాం కాలహేతుః ॥62-3॥

గృహే వసంతం గోమాయుం త్వం వై మోహాన్న బుధ్యసే ।

దుర్యోధనస్య రూపేణ శృణు కావ్యాం గిరం మమ ॥ 62-4 ॥

మధు వై మాధ్వికో లబ్ధ్వా ప్రపాతం నైవ బుధ్యతే ।

ఆరుహ్య తం మజ్జతి వా పతనం చాధిగచ్ఛతి ॥ 62-5 ॥

సోఽ యం మత్తోఽ క్షద్యూతేన మధువన్న పరీక్షతే ।

ప్రపాతం బుధ్యతే నైవ వైరం కృత్వా మహారథైః ॥ 62-6 ॥

విదితం మే మహాప్రాజ్ఞ భోజేష్వేవాసమంజసం ।

పుత్రం సంత్యక్తవాన్ పూర్వం పౌరాణాం హితకామ్యయా ॥ 62-7 ॥

అంధకా యాదవా భోజాః సమేతాః కంసమత్యజన్ ।

నియోగాత్తు హతే తస్మిన్ కృష్ణేనామిత్రఘాతినా ।

ఏవం తే జ్ఞాతయస్సర్వే మోదమానాశ్చతం సమాః ॥ 62-8 ॥

త్వన్నియుక్తస్సవ్యసాచీ నిగృహ్ణాతు సుయోధనం ।

నిగ్రహదస్య పాదస్య మోదంతాం కురవః సుఖమ్ ॥ 62-9 ॥

కాకేనేమాంశ్చిత్రబర్హాన్ శార్దూలాన్ క్రోష్టుకేన చ ।

క్రీణీష్వ పాండవాన్ రాజన్ మామజ్ఞీశ్శోకసాగరే ॥ 62-10 ॥

ఇతి శ్రీమహాభారతే సభాపర్వాంతర్గత ద్యూతపర్వణి

ద్విషష్ఠితమాధ్యాయే దశశ్లోకాః



సూభాషితమ్

పూజాకాలోక్తనియమైస్తః పూజాం ప్రకల్పయేత్ ।
నాతిదృతం నాతిమందం నోఽఘ్నేర్మంత్రానుదీరయేత్ ॥
అత్వరస్సుమనాః క్రోధం కామం హిత్వా యజేచ్ఛ ।
న శబ్దయేత్ పాత్రసంఘమ్ ఆంబునానార్థయేన్మహీం ॥
నాహంకుర్వన్నజల్పంశ్చ శుద్ధమౌనేన చార్చయేత్ ।
స్మృత్వా యం పూజయేద్విగుణం సర్వపాపైః ప్రముచ్యతే ॥



**శ్రీవేంకటేశ్వరస్వామి వారి
గోవిందనామావళి**



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

